

መጅልስ አምን ወለዛልም ቀራራቱ ድድ ኤረትሮፕ

39 ይ ክፈል

ሓምሳይ ምዕራፍ



እብ ዶ/ር አሕመድ ሐሰን ድሕሊ

ተርጀመት፡ መሐመድ እድሪስ መሐመድ

ተሕሊላይ ቅራኣት እግል መሓደረት ነፈር ድወል ምጅልስ አምን መኔዕ ምን ኤረትሮፕ ክምሰል ትፈረዕ።

7. ፈረንሳይ፡ መስኡል ጋራት ስያሰት ወአምን ፈረንሳ ዲብ ምጅልስ አምን አንጥዋን ሚሽን ዲብ ቀደመዩ ሸሬሕ ህዩ “ፈረንሳ እግለ ዲብ ቀር አፍሪቀ ለትረኣ ወራት መትዳሊ ምን ሰልፊ እንዴ አስተብዴት ተእዩደ ሃይበት ተ። ምጅልስ አምንመ እግል እሊ ዲብ ቀር አፍሪቀ ልትረኤ ለህለ ሄራር ሰላም እግል ልስዴ ወመኔዕ ምን ኤረትሮፕ እግል ልትረፈዕ እግል ልቀረር መስኡልየቱ ቱ። ምስል እሊ ክሉ ላኪን ዲብ ቀድየት ኤረትሮፕ እብለከስስ፡ ምጅልስ አምን አስክ እለ ቃኑናይ ጠለብ ቡ እንዴ እምቤቱ ለነአምን። አውለውየት ሰብ ሰልጠት ኤረትሮፕ ምስለ ምን 2011 እንዴ አስተብደ አስክ ኤረትሮፕ እግል ልእቴ ለኢቀድረ ለህለ እብ ቀድየት ሶማል ለትከውነ ሐሽም ሰብ መቅደረት እግል ልትሳደው ቦም። ክምሰልሁመ ኤረትሮፕ ፍንጌ ክልኢተን ድወል ለህለ ናይ ሕዱድ አከይ-መቅርሕ እግል አርህዮት እብ ቀድየት ውላድ ጅቡቲ አሲሪን ሐርብ እብለከስስ ምስል ጅቡቲ እግል ትሽቄ ንየት ክምሰል በ ለተኣክድ በዳሪት እግል ትትረኤ በ። ፈረንሳ ህዩ እግለ ፍንጌ ርኢስ ጅቡቲ ወኤረትሮፕ ዲብ ሰብተምበር (2018) ዲብ ጅደ ለገብኣት መዋጀህት እብ

ፈርሐት ትትከበተ” ዲብ ልብል ሸርሐ። 180

1. ሕኩመት ፈረንሳይ ዲብ መደት ርኢስ ኒኮላ ሳርኮዚ፡ ድድ ኤሪትሮፕ ቀራር መኔዕ ዲብ ቀረሮት ሹሩክ ቱ። ወዚር ካርጅየት ለዐለ በርናርድ ኮሽኔር ክምሰለ አሰልፍ ለሸርሐናሁ፡ ቀራር አሜሪካ ድድ ኤሪትሮፕ እግል ዐወቶት ዶሩ ትልሁይ ቱ።

2. ምን ሸሬሕ አንጥወ ሚሾ ክምሰለ እንፍህሙ፡ ፈረንሳይ እግል ቀራር ምጅልስ አምን ምን ኤሪትሮፕ መኔዕ እግል ልትረፈዕ፡ ዲብ ተሐረጋርግ ክምሰል ትከበተቱ። ለእብ ምጅልስ አምን ለትቀረረ ወፈረንሳይ ዲብ ዐወቶቱ ዶር ዐቢ ለተልሂት እቱ ኢቃኑናይ መኔዕ ሰበት ትረፈዕ እግል ሸዐብ ኤሪትሮፕ አሰናይ እግል ቲበሉ ኢኮን፡ ቀራር መኔዕ መትረፈዖቱም ፈርሐተ ኢሸርሐት።

3. ለፈረንሳይ መስኡል “ፈረንሳይ እግል ዲብ ቀር አፍሪቀ ለገብእ ትሉሉይ መዳሊት ዲብ ስድየት ዶረ አግዴት” እንዴ ትቤ ሸርሐት። ምናተ ፈረንሳይ ሚ ጅንስ ዶር ክምሰል አግደ ለመዳሊት ሚ መስል ክምሰል ዐለ ኢሸርሐቱ። የምክን እግል እግል ኤሪትሮፕ እብ ስያሰት እግል ከለቦተ ወእብ ዐስከራይ ሸንክ እግል ከርደኖተ፡ እብ እቅትሳድ እግል አድዐፎተ ወእብ ዔማት አክባር እግል አክፈኦተ፡ ገሌ ድወል ናይለ መንጠቀት ምስል ንዛም ወያኔ ለወደዉ - ገለድ እግል ልግበእ ቀድር።

4. ወኪል ፈረንሳይ ዲብ ምጅልስ አምን “ሰብ ሰልጠት ኤሪትሮፕ ምስል ሐሽም መኤምረት ዲብ ቀድየት ሶማል እበ ከስስ ምስል ምጅልስ አምን እግል ልትዓወኖም” እት ልብል እት ኤሪትሮፕ ለአቅረቡፍ ጠለብ ለለአትፈክር ቱ። ክለን አዕደ ድወል ምጅልስ አምን ክምሰልሁመ ፈረንሳይ እብ ገበይ አንጥወ ሚሾ፡ እግል ፍንጌ ኤሪትሮፕ ወ“ሐረከት ሸባብ ሶማል” ዕላቀት ክምሰል ይህሌት ለአከደ ቀራር ዕልብ 2444 ሐቆ አየደየ፡ ቀራር ምጅልስ አምንመ እግል እሊ ለለአክድ ሐቆ ገብአ፡ አስክ ኤሪትሮፕ ለትወጀህ ጠለብ ወኪል ፈረንሳይ እሙር ኢኮን። ዲብ አካኑ ለኢህለ ጠለብ ቱ። የምክን እግል እብ ብሪጣንዩ ምን አሜሪካ እሻረት አክደር ክምሰል ረክበት ለአቅረቡቱ ፈረንሳይ ለሰወተት እቱ ይማም ናይለ ቀራር ለይቀርአዩ እግል ኢልግበእ።

5. ወኪል ፈረንሳይ ዲብ ምጅልስ አምን፡ ኤሪትሮፕ፡ “ምስል ጅቡቲ ለህሌት ናይ ሕዱድ ምሽክለት እግል አስከቦት እብ ሰበት ቀድየት አሲሪን ሐርብ እብለከስስ ምስል ጅቡቲ እግል ትሸቀ ንየት ክምሰል በ መዳላዩ እግል ተርኤ በ” ዲብ ልብል ሸርሐ። ኤሪትሮፕ ምን ጅቡቲ ዲብ ሰነት 2008 ምስል ኤሪትሮፕ ናይ ሕዱድ መሻክል ዲብ ምሂዝ ለትሰርጌት እተ ኢነት እንዴ አስተብዴት፡ እግል እብ መሻክል ብዕዳም ለፈረሐ ማይ ጭሩይ ለለሐምርጎ ጅሃት በክት ክልአት፡ እግል መራቀቡቱ እንዴ ኢትትሐለል ትጸገመት። እሊ ህዬ እብ ገበይ መዜርነት ቀጠር ለገብአ ቱ። ወኪል ፈረንሳይ ለምን ኤሪትሮፕ ለጠልቡዩ ወኖሱ ለተሃገዩ

ዲብ ሕድ ለይበይእ መሰምስቱ ለለርኤነ። ሰበቡ “ፈረንሳ እግለ ዲብ ሰብተምበር (2018) ፍንጌ ርኢስ ጅቡቲ ወኤረትርዮ ዲብ ጅደ ለገብአት መዋጀህት ሐቆመ ሐመደ፡ ርኢስ እስማዒል ገሌመ “ምስል ኤረትርዮ ምዕራፍ ሐዳስ ካስታም ህሌን” ሐቆመ ቤለ 181 ሐሬ ህዬ ወኪል ፈረንሳ ምን ንጉስ ወለዐል እግል ነጊስቱ ለሐዜ ለህለ፡ ወለ ለናይ “ቡዲር ምዕራፍ” ምን ሐዲስ እግል ልክሰትቱ ሓዚሁ?

6. ቀድየት አሲሪን ሐርብ ጅቡቲ ሐቱ ዶል እግል ዲመ ደበአት። ዲብ ሐርብ ለፈነው ዐሳክር ጅቡቲ ህለው ገብአው ምንገብእ ህዬ እብ ስያስያይ ወቃኑናይ ሸነኩ ልትረኤ እት ህለ፡ ኤረትርዮ መስኩልየት ለትረፊፊ እቱ ኢኮን። ክምሰለ ልትአመር ኤረትርዮ ዲብ ሰነት 2016 ምስለ ለዐለው አርበዕ አሲሪን ዐሳክር ጅቡቲ፡ እግል ሰብ ሰልጠት ቀጠር ስልምቶም ተ።

8. ፖላንድ፡- ሰፊር ፖላንድ ጅዋነ ፍሮኒትስክ ዲብ ሸርሐ፡ “ፖላንድ ምጅልስ አምን እግለ እብ ቀድየት ሶማል እበከሰስ እግል ሐቱ ሰነት መራቀቡት እግል ትግበእ ለለሐዲስ ወዲብ ረኢስ ኤረትርዮ ለትቀረረ ጀዘ

ለረፊፊ ዕልብ 2444 (2018) ቀረርቱ እብ ፈርሐት ትከበተዩ። መኔዕ ጀዘ እንዴ ኢገብእ ዎሮ ምን ስያስያይ መሻቀዱታት ቱ። ሰበት እሊቱ ህዬ እብ ርቱብ እግል ልትጌመም ምስለ ዲብ አርድየት ለገብእ እግል ትመሳኔ ቡ። ሰበት እሊቱ ህዬ ምስል ክእነ ላቱ አግቡይ እንዴ ትመሳኔክ እግል ቲጊስ እግለ ዲብ ረኢስ ኤረትርዮ ለትቀረረ ጀዘ እግል ልትረፊፊ አየድን” ዲብ ትብል ሸርሐት። 182

1. ሳብተት ወኪሊት ፖላንድ ዲብ መነዘመት ምጅልስ ቅራን “መኔዕ ጀዘ ኢኮን” እንዴ ትቤ እብ ናይ ቃኑን ከሊማት እግል መተልሃይ ለወዴቱ ጀርቤ ፍገሪት ለለአመጽኦ ኢኮን። እብ ቃኑናይት ገበይ ጀዘ ምን ቃኑን ወኬን እግለ ገብእ ሸቅል ለልትህዩብ ፍርድ ቱ። ክምሰል በህል ሰፊረት ፖላንድ ጅዋነ ፍሮኒትስክ ህዬ፡ እግለ ዲብ 2009 እብ ምጅልስ አምን ለሐልፈ ቀራር “ጀዘ” ለልብል ሸሬሕ ረኤነ ምንገብእ፡ እግል ናይ ኤረትርዮ ናይ መዳፈዕት ኖስ ሐቅ ለመኔዕ፡ እቅትሳዳይ ከርዶን ለከልቀ እተ እብ ስያስያይ እንክር ህዬ ሱሰተ ወስምዐተ ለአክፈኣ ቱ። ክምሰለ ልትአመር ዲብ ረኢስ ኤረትርዮ ለተአሰሰት ሸክወት ክምሰለ ተቅሪር “መራቅባይ ሐሽም ሶማል ወኤረትርዮ” ለአከደየ እስባት ለአለበ ሐሰት ተ።

2. ክምሰለ ዲብ መሓደረት ሰፊር ፖላንድ ለትሸረሐ፡ “ጀዘ” ዎሮ ምን ስያስያይ መሻቀዱታት ገብአ ምንገብእ፡ ምስል ጽበጥ ወደሚር ሚሳቅ መነዘመት ምጅልስ ቅራን ለልትመሳኔ ኢኮን።

3. ወኪላት ፖላንድ ዲብ ምጅልስ አምን: “ዐጅ ምን ኤሪትሮፕ ጀዘ እግል ልትረፈዕ ለአየደት ምስለ ዲብ አርድየት ለሀለ ሐቃይቅ እግል መትመሳናይ ቱ” እት ትብል ተሃጌት። ሕነ ህዬ: “ጀዘ እንዴ ኢገብእ መኔዕመ ምን አሳሱ ምስለ ዲብ አርድት ለሀለ ሐቃይቅ ለገይስ ኢኮን” እምብለ። “መራቅባት ሐሽም ሶማል ወኤሪትሮፕ” ምን (2009-2011) እብ ሰበት ኤሪትሮፕ እስባት ለአለቡ ሰለስ ናይ ሐሰት ተቃሪር ምንመ ሓለፈ። ዲብ ሰነት 2012 ላኪን እግል ዲብ ኤሪትሮፕ ቀራር መኔዕ እግል ልትቀረር ሰበብ ለገብአ ለአቅረቡዩ ናይ ሐሰት ተቅሪር እስባት ክምሰል ኢትረከበ እቱ እግል ልእመን ቅሱብ ቱ። ምናተ፡ ምጅልስ አምን እግል መኔዕ ዲብ ሰነት 2012 እንዴ ሀረስ መባጥሩ እግል ልሰዬሕ ኢጀረበ። ዝያደት ህዬ “መራቅባይ ሐሽም ሶማል ወኤሪትሮፕ” ለ“ኤሪትሮፕ እግል ሐረከት ሸባብ ሶማል ዐስከርያይ ወማልያይ ሰዳይት ትወዴ ተ” ለልብል ዲብ ረአስ ለትቀረረት ሸክወት ደሊል ሳብት ክምሰል ኢትረከበት እግል ምንመ ሐበረት፡ ለመኔዕ እግል ስስ ሰነት (2012-2018) ክምሰል ለአተላሌ ወደ። እሊ ህዬ ቀራር መኔዕ እብ አሳስለ ለቀርበት እተ ሸክወት ለትቀረረ ክምሰል ኢኮንቱ ለለአክድ። ምናተ ምን እሊ እንዴ አትሌነ ለእንወድሑ፡ ዲብ ቀር አፍሪቀ ምነ ህለ ስያሲያይ አፍካር ለትበገሳ ቱ።